



सेन्ट्रल जोन इंश्योरेंस एम्पलाईज एसोसियेशन

(ए.आई.आई.ई.ए. से संबद्ध)

33, प्रभांजलि, आर.डी.ए. कालोनी, टिकरापारा, रायपुर (छ.ग.)



अध्यक्ष : का. अजीत केतकर

महासचिव : का. डी. आर. महापात्र

परिपत्र क्र. : 05/2023

दिनांक : 08/08/2023

मध्य क्षेत्र के समस्त साथियों के नाम

प्रिय साथियों ,

विषय : सीजेडआईईए सचिव मंडल की बैठक

दिनांक 3 अगस्त 2023 को सीजेडआईईए सचिव मंडल की वर्चुअल बैठक अध्यक्ष का. अजीत केतकर की अध्यक्षता में सम्पन्न हुई। इस बैठक का मुख्य विषय एआईआईईए की 28 एवं 29 जुलाई 2023 को जोधपुर में संपन्न हुई बैठक में राष्ट्रीयकृत बीमा उद्योग के समक्ष उपस्थित चुनौतियों एवं संगठन के विषय पर निरंतर विमर्श के बाद लिये गये निर्णयों के मध्य क्षेत्र में अमल के लिये भावी योजना का निर्धारण करना तथा विगत बैठक से लेकर इस अवधि में विभिन्न मंडलों में हुई गतिविधियों की समीक्षा करना था।

बैठक के प्रारंभ में सीजेडआईईए सचिव मंडल की 22 मार्च 2023 की बैठक से लेकर अब तक दिवंगत हुए हमारे सभी तथा समाज के विभिन्न हिस्सों के प्रबुद्धजन मशहूर चित्रकार श्री विवान सुंदरम्, एनजेडआईईए के पूर्व सचिव का. जेड.एस. धनकड़, पंजाब के पूर्व मुख्यमंत्री श्री प्रकाश सिंह बादल, केरल के पूर्व मुख्यमंत्री श्री ओमन चाण्डी, माकपा केंद्रीय समिति के सदस्य एवं स्वाधीनता साप्ताहिक पत्रिका के संपादक का. मृदुल डे, का. मदन घोष, त्रिपुरा के पूर्व विधायक, का. शमसुल हक, झारखंड में जिनकी निर्मम हत्या की गयी युवा आदिवासी नेता का. सुभाष मुंडा, बालासोर ट्रेन दुर्घटना में मारे गये निर्दोष नागरिक, मणिपुर, हरियाणा सहित देश के विभिन्न हिस्सों में सांप्रदायिक हिंसा में मारे गये निर्दोष नागरिकों तथा विभिन्न प्राकृतिक आपदाओं में मारे गये निर्दोष लोगों को विनम्र श्रद्धांजलि अर्पित की गई।

पिछली बैठक के निर्णय के अनुरूप सचिव मंडल ने मध्यक्षेत्र के विभिन्न मंडलों में इस अवधि में मार्च माह में अभिकर्ता के मध्य चलाये गये विभिन्न प्रतियोगिताओं तथा सम्मान के कार्यक्रम, बीमा व्यवसाय के प्रसार के लिये चलाये गये अभियान के लिये मध्य क्षेत्र के साथियों की सराहना की। बैठक ने फैमिली पेंशन में वृद्धि तथा एन पी एस के साथियों के कोष में प्रबंधकीय अंशदान में वृद्धि तथा पेंशन के अद्यतन की मांग को लेकर 29 मार्च को एआईआईपीए के दिल्ली धरना तथा उनके साथ एकजुटता में मध्य क्षेत्र में सभी इकाई में द्वार प्रदर्शन को सफल बनाने, 5 अप्रैल को श्रमिकों-किसानों की केन्द्र सरकार की मजदूर-किसान विरोधी नीतियों के खिलाफ आयोजित दिल्ली रैली में मध्य क्षेत्र की विभिन्न मंडलों की भागीदारी पर

संतोष जताया, मध्य क्षेत्र से कुल 68 साथी इसमें शामिल हुये थे। बैठक ने मई दिवस पर ध्वजारोहण व रैलियों, एआईआईईएकी स्थापना दिवस पर 1 जुलाई एवं कुछ स्थानों पर रविवार के कारण 3 जुलाई को आयोजित विभिन्न कार्यक्रम, 1 अगस्त को सफल विरोध प्रदर्शन, अन्तर्राष्ट्रीय महिला दिवस पर सभी मंडलों में समाज सापेक्षिक कार्यक्रम सहित विभिन्न गतिविधियों के लिये मध्य क्षेत्र के सभी इकाइयों के साथियों को बधाई दी।

सचिव मंडल ने एआईआईईए सचिव मंडल के निर्णय पर विस्तृत चर्चा के बाद प्रमुख रूप से निम्न निर्णय लिये -

- 9 अगस्त को 'भारत छोड़ो' आंदोलन दिवस पर केन्द्र सरकार की सार्वजनिक क्षेत्रों के निजीकरण, बेलगाम महंगाई, बेरोजगारी, श्रमिक विरोधी श्रम संहिता के खिलाफ अन्य मांगों को लेकर आयोजित ट्रेड यूनियनों के संयुक्त मंच एवं किसानों के संयुक्त आवाहन पर देशव्यापी महापड़ाव के साथ एकजुटता व्यक्त करते हुये सभी इकाइयों से इस संयुक्त आंदोलन को सफल बनाने की अपील की। परिपत्र जारी होने तक मध्य क्षेत्र में अनेक स्थानों पर इन कार्यक्रमों में बीमा कर्मियों ने भारी संख्या में भागीदारी दर्ज की।
- स्वतंत्रता की वर्षगांठ** - सचिव मंडल ने 15 अगस्त को स्वतंत्रता दिवस की वर्षगांठ को हमारी आजादी के आंदोलन की साझी शहादत और साझी विरासत पर मौजूदा हमलों की रोशनी में सभी इकाइयों में हमारी इस विरासत की हिफाजत और संविधान, लोकतंत्र एवं आर्थिक राजनीतिक स्वतंत्रता के पक्ष में बहुआयामी कार्यक्रम आयोजित करने का आवाहन किया।
- राष्ट्रीयकृत बीमा उद्योग की हिफाजत में अभियान** :- सचिव मंडल ने एआईआईईए सचिव मंडल के निर्णय के अनुरूप एलआईसी के समक्ष मौजूदा चुनौतियों का मुकाबला करने अपने साथियों और आम जनता के मध्य व्यापक जनअभियान चलाने का आवाहन किया। सचिव मंडल की यह स्पष्ट राय थी कि वर्तमान केन्द्र सरकार नवउदारवादी आर्थिक नीति के प्रति अपनी वचनवद्धता के जरिए देश के तमाम सार्वजनिक क्षेत्रों को नीलाम करने की मंशा को लागू करने के लिये एलआईसी जैसी देश के तमाम वित्तीय संस्थानों को निजीकरण के रास्ते पर धकेल रही है। तमाम प्रतिरोध

के बावजूद एलआईसी का आईपीओ जारी करना उनके इसी रुख का प्रमाण है। सार्वजनिक क्षेत्र को बर्बाद करने की इस सरकार की राजनीति को राजनैतिक रूप से पराजित करना होगा। साथ ही राष्ट्रीयकृत बीमा उद्योग में कमजोर करने उनके द्वारा आईआरडीए के जरिये थोपे जा रहे नये-नये संशोधनों, जिनका एकमात्र उद्देश्य सार्वजनिक क्षेत्र की एलआईसी और आम बीमा कंपनियों को ही नुकसान पहुँचाना है, के खिलाफ भी व्यापक जनअभियान भी चलाना होगा। सचिव मंडल ने इस रोशनी में

1. 1 सितंबर 2023 के एलआईसी के स्थापना दिवस को 'SAVE LIC, SAVE INDIA' नारे के साथ सभी इकाईयों में मानव श्रृंखला नुक्कड़ सभा, एलआईसी के योगदान की प्रदर्शनी आदि कार्यक्रम आयोजित करने का निर्णय लिया।
2. बीमाधारकों के मध्य एलआईसी के शेयर मूल्य में गिरावट से उत्पन्न भ्रम तथा हिंडनबर्ग रिपोर्ट उजागर होने के बाद एलआईसी के निवेश के संबंध में उत्पन्न संदेहों को स्पष्ट करते हुये एलआईसी की वास्तविक मजबूत वित्तीय स्थिति से जनता को अवगत कराने बड़े पैमाने पर 'एलआईसी है तो कहीं और क्यों जाना' के नारे के साथ प्रचार अभियान चलाने का निर्णय लिया।
3. सचिव मंडल ने एलआईसी के दावा निष्पादन को और बेहतर करने के लिये भी संगठन की ओर से विशेष अभियान चलाने तथा अभिकर्ता साथियों को वर्तमान परिस्थिति से अवगत कराते हुए प्रोत्साहित करने उनके साथ विभिन्न तरह के संवाद कार्यक्रम पर जोर दिया।
4. **वेतन पुनर्निर्धारण व लंबित मुद्दा :-** सचिव मंडल ने भारतीय जीवन बीमा निगम के बोर्ड द्वारा पारिवारिक पेंशन को 15 प्रतिशत से बढ़ाकर 30 प्रतिशत किये जाने, 1 अप्रैल 2010 के बाद निगम की सेवाओं में आने वाले नये भर्ती के कर्मियों के पेंशन फंड में केन्द्रीय सरकार के निर्णय के अनुरूप प्रबंधन का अंशदान 10 प्रतिशत से बढ़ाकर 14 प्रतिशत किये जाने की एलआईसी बोर्ड की सर्वसम्मत अनुशंसा को अब तक भारत सरकार द्वारा स्वीकृत न किये जाने पर गहरा रोष व्यक्त करते हुए एआईआईईए सचिव मंडल के निर्णय के अनुसार उपरोक्त मांगों के साथ ही 1 अगस्त 2022 से देय वेतन पुनर्निर्धारण पर चर्चा प्रारंभ करने की मांग को लेकर अगस्त माह में संभावित दो घंटे की बहिर्गमन हड़ताल की जब भी तिथि घोषित होगी, उसे मध्य क्षेत्र में अभूतपूर्व रूप से सफल बनाने का निर्णय लिया।
5. **नई भर्ती, नव सहायकों के स्थानांतरण :-** सचिव मंडल ने मध्य क्षेत्र में सेवानिवृत्ति की बढ़ती दर के चलते नई भर्ती की आवश्यकता महसूस की तथा इस मामले में प्रसन्नता जाहिर की कि एआईआईईए ने इसे मुखरता से केन्द्रीय स्तर पर उठाया है। सचिव मंडल ने मध्य क्षेत्र में 2020 में एआईआईईए के लंबे संघर्ष के बाद निगम की सेवाओं में आये नवनियुक्त सहायकों के स्थानांतरण की समस्या पर भी विमर्श किया। सचिव मंडल ने नोट किया कि संगठन की निरंतर पहल के चलते विवाहआधारित स्थानांतरण और पारस्परिक सहमति के स्थानांतरण की

प्रक्रिया मध्य क्षेत्र में प्रारंभ हुई है तथा इस पर आगे भी प्रबंधन के साथ निरंतर पहल की जायेगी।

संगठन :-

1. **ट्रेड यूनियन शिविर :-** सचिव मंडल ने एआईआईईए एवं सीजेडआईईए के सम्मेलन में उक्त संबंध में लिये गये निर्णय की समीक्षा करते हुये विभिन्न कारणों से क्षेत्रीय स्तर पर यह से शिविर न आयोजित हो पाने की कमी को स्वीकार करते हुये सितंबर के तीसरे सप्ताह तक भोपाल में यह आयोजित करने का निर्णय लिया। बीडीआईईयू के साथी शीघ्र ही इसकी तिथि को अंतिम रूप देंगे।

सीजेडआईईए के सभी कार्यकारिणी समिति सदस्य, मंडलीय सचिव मंडल के सदस्य तथा हर मंडल से न्यूनतम 5 नये साथी इसमें शामिल होंगे। सचिव मंडल ने इस मामले में अलग-अलग मंडलों में हो रही पहल की समीक्षा करते हुए जहां भी मंडल स्तरीय ट्रेड यूनियन कक्षा आयोजित नहीं हुए हैं, उसे मंडल स्तर पर भी शीघ्र किये जाने का निर्णय लिया।

2. **मणिपुर हिंसा :** सचिव मंडल ने मणिपुर में शांति बहाली तथा महिलाओं के साथ हुए निर्मम व्यवहार एवं हिंसा जैसी जघन्यता के सभी दोषियों को दंडित करने 25 जुलाई को मध्य क्षेत्र में सभी इकाई में हुए प्रदर्शन के लिए साथियों को बधाई दी। सचिव मंडल ने मणिपुर में शांति बहाली के लिए जनता के सभी तबकों से एकजुटता की अपील की।


व्यापक एकता का निर्माण करो - सचिव मंडल ने केंद्र सरकार की कार्पोरेट-सांप्रदायिक नीतियों के खिलाफ देश भर में जनता के व्यापक हिस्सों के मध्य एकता के निर्माण की विकसित हो रही प्रक्रिया को सुदृढ़ बनाने तथा सरकार की आक्रामक नीतियों के खिलाफ मेहनतकश जनता की व्यापक एकता के निर्माण की आवश्यकता पर जोर दिया। सचिव मंडल का यह स्पष्ट मत था कि मौजूदा सरकार के इस अधिनायकवादी रुख के विरुद्ध जनता की व्यापक एकता ही वह माध्यम है जिसके जरिये राष्ट्रीयकृत बीमा उद्योग की हिफाजत भी संभव हो पायेगी।

बैठक को एआईआईईए के उपाध्यक्ष काम. बी. सान्याल ने भी संबोधित किया तथा साथियों से वर्तमान कार्पोरेट-सांप्रदायिक गठजोड़ सत्ता के विरुद्ध श्रमिक वर्ग की व्यापक एकता को मजबूत करने बीमा कर्मियों से सक्रिय भूमिका का आह्वान किया।

साथियों, हमें विश्वास है कि मध्य क्षेत्र के सभी बीमा कर्मी इन निर्णयों को पूरी तरह से सफल बनायेंगे।

क्रांतिकारी अभिवादन के साथ...

आपका साथी



(डी.आर. महापात्र)

महासचिव